

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

ಮಂಗಳವಾರ ೧೫ನೇ ಮಾರ್ಚ್ ೧೯೮೩/ಫಾಲ್ಗುಣ ೨೪, ೧೯೦೫.

ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ೧೧-೦೦ ಗಂಟೆಗೆ ಸಮಾ ವೇಶಗೊಂಡಿತು.

ಉಪಾಧ್ಯಕ್ಷ (ಶ್ರೀ ವೀರಣ್ಣ) ಅವರು ಪೀಠವನ್ನಲಂಕರಿಸಿದ್ದರು.

ಮಾಲೂರು ತಾಲ್ಲೂಕಿನ ಕೈಗಾರಿಕಾ ಅಭಿವೃದ್ಧಿ ಬಗ್ಗೆ

೩೩. ಶ್ರೀ ಎ. ನಾಗರಾಜು (ಮಾಲೂರು).— ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಕೋಲಾರ ಜಿಲ್ಲೆಯ ಮಾಲೂರು ತಾಲ್ಲೂಕು ಕೈಗಾರಿಕಾ ಕ್ಷೇತ್ರದಲ್ಲಿ ಹಿಂದುಳಿದ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಾದರೆ ಈ ಬಗ್ಗೆ ಸರ್ಕಾರದ ಮುಂದೆ ಯಾವುದಾದರೂ ಪ್ರಸ್ತಾವನೆಗಳಿವೆಯೇ ?

(ಇ) ಹಾಗಲ್ಲಿದ್ದಲ್ಲಿ ಸರ್ಕಾರವು ಮಾಲೂರು ತಾಲ್ಲೂಕನ್ನು ಕೈಗಾರಿಕಾ ಕ್ಷೇತ್ರದಲ್ಲಿ ಹಿಂದುಳಿದ ಪ್ರದೇಶ ಎಂದು ಘೋಷಿಸುವುದೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

(ಅ) ಬಂದಿದೆ.

(ಆ) (ಇ) ಮಾಲೂರು ತಾಲ್ಲೂಕು ಕೈಗಾರಿಕೆಯಲ್ಲಿ ಹಿಂದುಳಿದಿರುವುದನ್ನು ಗಮನದಲ್ಲಿಟ್ಟು ಕೊಂಡು ಈ ತಾಲ್ಲೂಕನ್ನು ಕೈಗಾರಿಕೆಯಲ್ಲಿ ಹಿಂದುಳಿದ ತಾಲ್ಲೂಕು ಎಂದು ಘೋಷಿಸಲಾಗಿದೆ ಮತ್ತು ಈ ತಾಲ್ಲೂಕಿನ ಕೈಗಾರಿಕೆಗಳು ಬಂಡವಾಳ ಹೂಡಿಕೆಯ ಮೇಲೆ ಶೇ. ೧೦ರಷ್ಟು ರಾಜ್ಯ ಸಹಾಯ ಧನವನ್ನು ಪಡೆಯಲು ಅರ್ಹವಾಗಿವೆ.

ಶ್ರೀ ಎ. ನಾಗರಾಜು.— ಮಾನ್ಯ ಅಧ್ಯಕ್ಷರೇ, ನಮ್ಮ ತಾಲ್ಲೂಕು ಬಾರ್ಡರ್ ತಮಿಳುನಾಡಿನ ಪಕ್ಕ ದಲ್ಲಿ ಇದೆ. ಸುಮಾರು ೧೦-೧೫ ಹಳ್ಳಿಗಳಿಂದ ಪ್ರತಿ ದಿವಸ ಸುಮಾರು ಒಂದು ಸಾವಿರದ ಏನೂರಕ್ಕೂ ಹೆಚ್ಚು ಕೂಲಿಕಾರರು ಬೇರೆ ತಮಿಳುನಾಡಿನಲ್ಲಿರತಕ್ಕಂಥ ಫ್ಯಾಕ್ಟರಿಗಳಿಗೆ ಹೋಗಿ ಕೆಲಸ ಮಾಡುತ್ತಿದ್ದಾರೆ. ಇದರಿಂದ ನಮ್ಮ ರಾಜ್ಯದ ಮನುಷ್ಯ ಶಕ್ತಿ ಏನು ಇದೆ ಅದು ಬೇರೆ ರಾಜ್ಯದ ಕೈಗಾರಿಕೆಗಳಲ್ಲಿ ಬಳಸುವುದ ರಲ್ಲಿ ವ್ಯಯವಾಗುತ್ತಿದೆ. ಇದನ್ನು ತಪ್ಪಿಸಬೇಕು, ಕೈಗಾರಿಕೋದ್ಯಮಿಗಳು ಬೇರೆ ರಾಜ್ಯಗಳಿಂದ ನಮ್ಮ ಮಾಲೂರು ತಾಲ್ಲೂಕಿನಲ್ಲಿ ಕೈಗಾರಿಕೆಗಳನ್ನು ಸ್ಥಾಪನೆ ಮಾಡುವುದಕ್ಕೆ ಬರುತ್ತಿದ್ದಾರೆ. ಇವರಿಗೆ ಸರ್ಕಾರದವರು ಧನಸಹಾಯವನ್ನು ಕೊಡುತ್ತಿದ್ದಾರೆ. ಅದು ಸಾಲದು ಎಂದು ಮತ್ತೆ ತಮಿಳುನಾಡಿಗೆ ಹೋಗುತ್ತಿದ್ದಾರೆ. ಈಗ ಹತ್ತು ಪರ್ಸೆಂಟ್ ಏನು ಕೊಡುತ್ತಿದ್ದೀರಿ ಅದನ್ನು ೧೫ ಪರ್ಸೆಂಟ್ ಆದರೂ ಮಾಡಿ, ಕೇಂದ್ರ ಸರ್ಕಾರದವರು ತಮಿಳುನಾಡಿಗೆ ೨೫ ಪರ್ಸೆಂಟ್ ಧನಸಹಾಯವನ್ನು ಕೊಡುತ್ತಿರು ತ್ತಾರೆ. ಅದೇರೀತಿ ನಮ್ಮ ತಾಲ್ಲೂಕಿಗೂ ಕೇಂದ್ರ ಸರ್ಕಾರದವರು ಕೊಡುವಂತೆ ರೆಕಮೆಂಡೇಷನ್ ಮಾಡ ಬೇಕೆಂದು ಈ ಸಂದರ್ಭದಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಮಾನ್ಯ ಸದಸ್ಯರು ಕೊಟ್ಟಿರತಕ್ಕಂಥ ಸಲಹೆಯನ್ನು ಗಮನ ದಲ್ಲಿಟ್ಟುಕೊಂಡು ಸರ್ಕಾರ ಸೂಕ್ತವಾದ ನಿರ್ಣಯವನ್ನು ಆದಷ್ಟು ಜಾಗ್ರತೆ ತೆಗೆದುಕೊಳ್ಳುತ್ತದೆಂದು ಹೇಳುತ್ತೇನೆ.